

# بَصَائِرُ وَعِبَرٌ

## آسمانی کتب اور مقدسات کا احترام!



الحمد لله وسلام على عباده الذين اصطفى

جس طرح سانپ اور پھوکی سرشت اور فطرت میں انسان کو ڈسنا اور ڈنگ مارنا شامل ہے، خواہ ان کے ساتھ کتنا بھی ہمدردی اور اچھا سلوک کر لیا جائے، مگر یہ اپنی عادت سے باز نہیں آتے، اسی طرح دین اسلام کے دشمنوں کی جبکہت میں اسلام، پیغمبر اسلام ﷺ اور مسلمانوں کو اذیت دینا اور تکلیف پہنچانا شامل ہے، اور ان کے ساتھ خواہ جس قدر بھی رواداری کا مظاہرہ کر لیا جائے، یہ اپنے خبث باطن کے اظہار سے بھی باز نہیں آتے۔ ایسے ہی لوگوں کے بارے میں اللہ تعالیٰ کا ارشاد ہے:

”إِنَّ الَّذِينَ يُؤْذُنُونَ اللَّهُ وَرَسُولُهُ لَعَنْهُمُ اللَّهُ فِي الدُّنْيَا وَالْآخِرَةِ وَأَعْذَلُهُمْ عَذَابًا مُهِينًا وَالَّذِينَ  
يُؤْذُنُونَ الْمُؤْمِنِينَ وَالْمُؤْمِنَاتِ بِغَيْرِ مَا كُتَّبَ لَهُنَّا كَفَرُوا بِمِنَّا قَاتَلُوا أَمْ كُفَّارُ  
(الاحزاب: ٥٧، ٥٨)

ترجمہ: ”جو لوگ ستاتے ہیں اللہ اور اس کے رسول ﷺ کو، ان کو پھٹکارا اللہ نے دنیا میں اور آخرت میں، اور تیار رکھا ہے ان کے واسطے ذلت کا عذاب، اور جو لوگ تہمت لگاتے ہیں مسلمان مردوں اور مسلمان عورتوں کو بدلون گناہ کیے تو انہیاں نے بوجھ جھوٹ کا اور صریح گناہ کا۔“  
(ترجمہ از حضرت شیخ الہند)

چنانچہ آئے روز بھی آنحضرت ﷺ کی شانِ اقدس میں گستاخی اور بھی قرآن کریم کی تو ہیں و تغییص کے واقعات کا مغرب میں پیش آنا معمول بن چکا ہے، ہر چہ ماہ یا سال بعد کسی نہ کسی ایسے گھناؤ نے فعل کا ارتکاب کر دیا جاتا ہے جو اربوں مسلمانوں کے دلوں کو چھلنی کر دیتا ہے۔ آئے دن اشتغال انگیز بیانات، دھمکیاں اور تشدید مغربی اقوام کا معمول بن چکا ہے۔

سالِ رواں کے آغاز میں بھی سوئیڈن وہاں بیند میں تو ہیں قرآن کے واقعات پیش آئے تھے، اور اب ۲۹ ربیون ۲۰۲۳ء کو جب پاکستان سمیت دنیا کے مختلف ممالک میں عید الاضحی منائی جا رہی تھی تو سوئیڈن کے دارالحکومت اسٹاک ہومز کی مرکزی مسجد کے باہر، مسلمانوں کے اجتماع کے سامنے، ریاستی پولیس کی حفاظت میں، باقاعدہ عدالتی اجازت نامہ کے تحت قرآن کریم کو جلا کر انہوں نے اسلام دشمنی کے تسلسل کو ٹوٹنے نہ دیا اور ثابت کر دیا کہ یہ وہ سانپ اور پھوپیں جو ڈسنے اور ڈنک مارنے سے کبھی بازنہیں آ سکتے۔

خبروں میں بتایا گیا ہے کہ یہ شخص عراق کا شہری اور ملحد ہنیت کا حامل ہے اور اس نے سوئیڈن جا کر وہاں کی عدالت سے اس عمل بدکی اجازت کے لیے رجوع کر کر کھاتھا، عدالت کے استفسار پر سوئیڈن پولیس نے بد نیت سے کام لیتے ہوئے رپورٹ جمع کرائی کہ ایسے واقعے پر کوئی عمل نہیں آئے گا، جو ظاہر ہے کہ سراسر خلافِ حقیقت تھی، کیونکہ تو ہیں قرآن کے اس واقعے کے بعد سوئیڈن سمیت پوری دنیا کے مسلمان سراپا احتجاج بن گئے، اسلامی ممالک کی عالمی تنظیم اور آئی سی نے ہنگامی اجلاس طلب کر کے اس سانحے کے خلاف سخت ترین کارروائی کا مطالبہ کیا۔ عراق، کویت، عرب امارات اور مراکش نے سوئیڈن کے سفیروں کو طلب کر کے شدید احتجاج ریکارڈ کرایا، ترکی، لبنان، اردن، فلسطین، سعودی عرب اور پاکستان نے سوئیڈن سے مجرم کو سزا دینے کا مطالبہ کیا۔

پاکستان کے وزیر اعظم جناب میاں محمد شہباز شریف نے اقوام متحده سے اس دل سوز سانحے پر اجلاس بلانے کا مطالبہ کیا، اورے رجولاً بروز جمعہ ملک بھر میں سرکاری سطح پر یومِ تقدیسِ قرآن منانے کا اعلان کیا، جب کہ حکومتی اتحاد پی ڈی ایم کے سربراہ حضرت مولانا نفضل الرحمن صاحب کی اپیل پر جعیت علمائے اسلام سمیت تمام دینی و سیاسی جماعتوں نے جمعہ کے روز احتجاجی ریلیاں نکالیں، مساجد میں احتجاجی قرارداد میں منظور کی گئیں، اور مدارس میں قرآن کریم کی تلاوت کی گئی۔

علمی مجلس تحفظِ ختم نبوت کے تحت ملک کے تمام بڑے شہروں میں احتجاج کیا گیا، اور کراچی

اور ہم نے بھی اسرائیل کو ہل عالم سے دانستہ منتخب کیا تھا اور ان کو ایسی نشانیاں دی تھیں جن میں صریح آزمائش تھی۔ (قرآن کریم)

پریس کلب کے سامنے ایک احتجاج ریکارڈ کرا یا گیا جس میں دوسرے علماء کے ساتھ ساتھ راقم الحروف نے بھی بیان کیا، جس میں بڑی تعداد میں عوام الناس نے شرکت کی۔ تاجر برادری، وکلاء برادری نے بھی احتجاجی ریلیاں نکالیں، بارکونسلوں میں مذمتی قراردادیں منظور کی گئیں، اور عدالتی کارروائی کا بائیکاٹ کیا گیا۔ یوں قرآن دشمن طبقے کو پوری امتِ مسلمہ نے متفقہ عمل سے پسپائی اختیار کرنے پر مجبور کر دیا۔

چنانچہ سوئیڈن حکومت جس نے پہلے تو یہ بیان جاری کیا تھا کہ ہمارا اس واقعہ سے کوئی تعلق نہیں ہے، حالانکہ یہ سب سوئیڈن ہی کی عدالت کی اجازت سے ہوا تھا، اب وہ یہ اعلان کر رہی ہے کہ تو ہیں قرآن کے مجرم کو سزا دی جائے گی اور آئندہ اس قسم کے واقعات کو روکنے کے لیے قانون سازی ہوگی۔ یقیناً یہ اہلِ اسلام کی بڑی کامیابی ہے، جو اتحاد و اتفاق کا شمرہ ہے، لیکن اس کے ساتھ ساتھ مسلمانوں پر کچھ اہم ذمہ داریاں بھی عائد ہوتی ہیں:

①- قرآن کریم کی تلاوت کا معمول شب و روز حریز جاں بنائیں اور کبھی اس میں ناغمہ نہ ہونے دیں۔

②- قرآن کریم کا ترجمہ و تفسیر علمائے کرام سے سمجھ کر اس پر عمل پیرا ہوں، اور دنیا میں

جہاں جائیں، جس شعبے میں کام کریں، تو اپنے کردار سے قرآن کریم کا پیغام عام کریں۔

③- خصوصاً غیر مسلم ممالک میں مقیم مسلمان، جن پر ہر وقت غیر مسلموں کی نظر رہتی ہے اور بعض

اعمال میں مسلمانوں کو کمزور اور کوتاہ دیکھ کر اُن کی یہ رائے قائم ہو جاتی ہے کہ یہ بھی ہمارے ہی جیسے ہیں، انہیں چاہیے کہ اپنے مضبوط ایمانی اور اسلامی کردار اور عملی زندگی سے دینِ اسلام کی دعوت و تبلیغ کا فریضہ ادا کریں اور کبھی اس میں کوتاہی نہ ہونے دیں۔

④- اقوامِ متحده کے پلیٹ فارم سے آسمانی الہامی کتب اور انبیائے کرام ﷺ کی تو ہیں و

تنقیص کے سر باب کے لیے یہ معاہدہ و قانون سازی کی جائے اور کسی بھی مذہب کے مقدسات کی تو ہیں کے مرتبہ کو بلا امتیاز سزا دی جائے۔

اللہ تعالیٰ ہمیں قرآن کریم کی تعلیمات پر عمل پیرا ہونے، اس کی دعوت کو دنیا بھر میں عام کرنے، اور اس کی حفاظت کے لیے عملی کردار ادا کرنے کی توفیق عطا فرمائے، آمین!

وصلی اللہ تعالیٰ علی خیر خلقہ سیدنا محمد و علی آلہ و صحبه أجمعین

